

**कालप्रभाव** पुं. (तत्.) 1. समय का प्रभाव 2. विज्ञा. पदार्थ में समयानुसार होने वाले परिवर्तन।

**कालफल** पुं. (तत्.) इन्द्रवारुणी वनौषधि लता का फल जिसे इंद्रायन कहते हैं और जो प्राणघातक होता है, अतः उसे कालफल कहते हैं।

**कालबंजर** स्त्री. (तद्.) अत्यधिक पुरानी बंजर भूमि, जिसे सरलता से जोता-बोया न जा सके।

**कालबाधित** वि. (तत्.) जिसका समय व्यतीत हो चुका हो।

**कालबूत** पुं. (फा.काल्बुद) एक प्रकार का मिट्टी या लकड़ी का साँचा जिस पर रखकर जूते पगड़ी, टोपी आदि बनाई जाती है।

**कालभट** पुं. (तत्.) काल (यम) का दूत या सेवक।

**कालभैरव** पुं. (तत्.) शिव, शिव का मुख्य गण, जिसकी प्रतिष्ठा काशी में की जाती है।

**कालभैरवाष्टमी** स्त्री. (तत्.) कालभैरव देवता की तिथि, जो मार्गशीर्ष मास की कृष्ण पक्ष की अष्टमी तिथि को निर्धारित है।

**कालम** पुं. (अ.) 1. खंभा, स्तंभ 2. सैन्यपंक्ति।

**कालमान** पुं. (तत्.) समय का माप।

**कालमापी** स्त्री. (तत्.) घड़ी, टाइमकीपर।

**कालमिति** स्त्री. (तत्.) समय के अंतर की माप।

**कालमुख** पुं. (तत्.) काले मुँह वाला वानर जिसे लंगूर भी कहते हैं।

**कालयापन** पुं. (तत्.) काल या समय बिताना।

**कालयोग** पुं. (तत्.) 1. भाग्य का प्रभाव 2. अदृष्ट, नियति।

**कालर** पुं. (अं.) 1. गले की कंठी या पट्टी जो कैदी या पशु, कुत्ते को लगाई जाती है, 2. कमीज, कोट आदि का कॉलर (देश.) नोनी मिट्टी, ऊसर जमीन।

**कालरा** पुं. (अं.) एक प्रकार का रोग, हैजा।

**कालरात** स्त्री. (तद्.) दे. कालरात्रि।

**कालरात्रि** स्त्री. (तत्.) 1. भयावनी अँधेरी रात 2. प्रलय की वह रात्रि जिसमें सृष्टि का नाश हो जाता है, विनाश की रात्रि 3. दीपावली की रात।

**कालवाचक/कालवाची** पुं. (तत्.) 1. समय का बोध कराने वाला 2. कालवाचक विशेषण।

**कालविपाक** पुं. (तत्.) समय का पूरा हो जाना, काल का परिणाम।

**कालशकल** पुं. (तत्.) समय का कोई भाग या खंड।

**कालश्रेणी** स्त्री. (तत्.) समय-समय पर लिए गए किसी संबंध में आँकड़े time series

**कालसर्प** पुं. (तत्.) काल (मृत्यु) रूपी साँप, अत्यंत जहरीला साँप।

**कालांग** वि. (तत्.) काले शरीर वाला।

**कालांतक** पुं. (तत्.) सबका नाश करने वाला काल नामक देवता।

**कालांतर** पुं. (तत्.) दूसरा समय, समय का अंतर।

**कालांतरित** वि. (तत्.) बीते हुए समय वाला, जिसकी अवधि बीत चुकी है।

**कालांश** पुं. (तत्.) काल का एक भाग, या हिस्सा।

**काला** वि. (तद्.) काले रंग का, अंधेरे से युक्त, दूषित वि.मलिन, काला कानून-अन्यायपूर्ण कानून।

**काला कलूटा** वि. (देश.) बहुत अधिक काला, कुरूप।

**काला कानून** पुं. (तद्.) ऐसा कानून जिससे जनसामान्य के प्रति अन्याय हो।

**काला तवा** पुं. (देश.) अत्यंत काले रंग का व्यक्ति।

**काला धन** पुं. (तद्.+तत्.) 1. अनुचित उपायों द्वारा प्राप्त और छिपाकर रखा गया धन 2. सरकार से छिपाकर रखा गया गुप्तधन।

**काला नमक** पुं. (तद्.) 1. एक प्रकार का काले रंग का नमक जो पाचन क्रिया को ठीक करने के लिए खाया जाता है 2. औषधिक रूप में प्रयोग में लाया जाने वाला नमक।

**काला नाग** पुं. (तद्.+तत्.) काला (भयंकर) सर्प लाक्ष. अत्यंत दुष्ट व्यक्ति के लिए 'काला नाग' शब्द का प्रयोग किया जाता है।